



# L-EŻAMI TA' NOFS IS-SENA IL-MALTI 2015-2016

## IL-FEHIM MIS-SMIGH

FORM 3

ROTTA 1

ĦIN: 15-IL MINUTA

### Il-Karta tal-Ghalliema

#### Gwida ghat-Tmexxija tal-Eżami tal-Fehim mis-Smigh

1. L-ġhalliema tal-Malti li se jmexxu l-eżami tas-smigh isellmu lill-istudenti u wara li jitqassmu l-karti tal-eżami tas-smigh jgħidulhom:

***“Bonġu. Nitlobkom biex tiktbu isimkom, kunjomkom u l-klassi fil-post approvdut fil-karta ta’ quddiemkom.”***

2. Meta l-ġhalliema jaraw li l-istudenti lestew, jgħidulhom:

***“Issa se naqralkom is-silta. Nitlobkom toqogħdu attenti għall-qari. Ma tistghux tiktbu jew taħdmu l-eżercizzji waqt li nkun qed naqralkom is-silta.”***

3. L-ġhalliema jaqraw is-silta kollha b’ritmu meqjus u meta jispiċċaw mill-qari jgħidu lill-istudenti:

***“Issa se naqralkom l-istruzzjonijiet u l-eżercizzji li tridu taħdmu fuq is-silta li għadkom kemm smajtu. Tistghu taħdmuhom waqt li qed naqra. Infakkarkom li s-silta ser terġa’ tinqralkom darb’ohra.”***

4. L-ġhalliema jaqraw l-istruzzjonijiet u l-eżercizzji kollha kif hemm fil-karta. Wara dan il-qari l-istudenti jingħataw fitit hin biex jaħdmu qabel ma jibda t-tieni qari tas-silta.

5. L-ġhalliema jgħidu lill-istudenti:

***“Issa se naqralkom għat-tieni u l-aħhar darba s-silta flimkien mal-istruzzjonijiet u l-eżercizzji. Tistghu tkomplu taħdmu waqt dan il-qari.”***

6. Kif l-ġhalliema jtemmu t-tieni qari jagħtu l-hin biex l-istudenti jkomplu jaħdmu l-karta. Hekk kif tgħaddi kwarta mill-bidu tal-eżami, l-ġhalliema jgħidu lill-istudenti:

***“ Il-hin tal-eżami għadda. Jekk jogħġbokom ieqfu mill-kitba u se niġbor il-karti. Grazzi”***

L-ġhalliema għandhom jaraw li l-karti kollha tal-eżami tas-smigh jingabru qabel l-istudenti jkomplu bl-eżami tal-qari u l-kitba.

## L-Ewwel Silta: In-Nannu Ġużeppi

Għalija, in-nannu Ġużeppi kien l-eroj tiegħi, il-bniedem li dejjem kien kapaci joħorgok mill-inkwiet, ikun xi jkun il-każ. Panċer fit-tajer tal-karozza ċempel lin-nannu Ġużepp. Infaqqgħetlek kanna ċempel lin-nannu Ġużepp. Tibdil fil-klima tad-dinja ċempel lin-nannu Ġużepp. In-nannu Ġużepp ma kienx maħbub biss minn uliedu. Kien apprezzat minn kulhadd għall-għerf li kien juri fil-pariri li kien jagħti. Kien bniedem ta' ftit kliem, iżda kliemu kien isahħrek. In-nannu kellu difett li kien iħobb jikkollezzjona u jżomm kollox. Kellu l-garaxx mimli b' dak li kien faddal u ġabar matul is-snin. Qalb dan l-imbarazz kellu karozza li kien għamel bil-biċċiet tal-wajer. In-nanna kemm-il darba kilitha idha biex tarmiha mal-bqija tal-iskart. In-nannu kien iħobb jgħidli li din il-karozza kien se jagħtiha lili, biex meta jmut nibqa' niftakar fih.

In-nannu Ġużepp kien qatta' xi snin minn ħajtu jaħdem bħala mekkanik wara li waqaf mit-tarzna, iżda minn għajnejh kont tinduna li kellu xewqa waħda kbira li kien għadu ma wettaqx. In-nannu Ġużepp kien jixtieq itir u jagħmel bħall-għasafar li tant kien iħobb. Kien jitpaxxa jara l-għasafar itiru u mhux l-ewwel darba li xtara xi għasfur biex jagħtih il-ħelsien.

*(Addattament minn Il-Holma tan-Nannu Ġuż ta' Roberta Bajada)*

**Taħriġ A. Immarka taht VERU jew FALZ skont dak li smajt fis-silta.**

**(5 marki)**

		<b>VERU</b>	<b>FALZ</b>
<b>1</b>	In-nannu Ġużepp kien isolvi ħafna problemi.		
<b>2</b>	In-nannu Ġużepp kien iħobb jarmi l-imbarazz.		
<b>3</b>	Fil-garaxx in-nannu kellu karozza tal-wajer.		
<b>4</b>	In-nannu Ġużepp kien jaħdem it-tarzna.		
<b>5</b>	In-nannu Ġużepp ma kienx iħobb l-għasafar.		

## **It-Tieni Silta: Kaboċċi u pastard u tlaqna ha ndoqqu ta' Warren Busuttil**

It-tlieta ta' waranofsinhar. F'dak il-kwiet tisma' jvenven mat-triq kollha l-horn tal-haxix. U mhux biss... tisma' l-hanġra tal-bejjeġġ jgħajjat: "Tal-haxix! Ara x'kaboċċi ġabilhom illum". Joħorgu grupp ta' tużżana nies biex jixtru vann haxix. Xtraw kollox u battlulu vann! Però dawn mhux biex jikluhom, imma biex itaqqu fihom u jqattgħu kemm jifilħu ħalli joħolqu strumenti tal-mużika. Strumenti tal-mużika tal-haxix... stramba hux! *L-ewwel orkestra tal-haxix ta' Vjenna* huwa l-isem ta' din l-orkestra tal-haxix fi Vjenna. Dan il-grupp Awstrijak iltqa' għall-ewwel darba biex jagħmel minestra ta' mużika fi Frar tal-1998. Il-grupp jikkonsisti minn għaxar mużiċisti u artisti, kok u teknixin tas-*sound*. Iltaqgħu flimkien biex jaqsmu bejniethom it-talent li għandhom fil-mużika u fl-arti. Infatti uħud minnhom huma poeti, skulturi, disinjaturi u saħansitra periti. L-intenzjoni tagħhom kienet dik li joħolqu xi haġa ġdida u jagħtu ċans għal ġeneru rari ta' mużika ġdida. Din l-orkestra rnexxielha toħroġ tliet albums, apparti n-numru kbir ta' kunċerti fl-Ewropa, l-Amerka, iċ-Ċina u Singapore.

### **Taħriġ B: Aqta' linja taħt it-twegiba t-tajba skont dak li smajt fis-silta. (5 marki)**

1. Tal-haxix kien imur ibiġġ

- a.** filgħodu kmieni.                      **b.** waranofsinhar.                      **ċ.** tard filgħaxija.

2. In-nies kienu jixtru l-haxix biex

- a.** jagħmlu ikla gwappa.                      **b.** jagħtuh lill-animali.                      **ċ.** jagħmlu strumenti tal-mużika.

3. *L-ewwel orkestra tal-haxix* ta' Vjenna twaqqfet

- a.** fl-1998.                      **b.** fl-1989.                      **ċ.** fl-1898.

4. L-intenzjoni ta' dan il-grupp kienet

- a.** li jahlu l-haxix.                      **b.** li joħolqu xi haġa ġdida.                      **ċ.** li jduru d-dinja.

5. Din l-orkestra tat kunċerti

- a.** fl-Ewropa.                      **b.** fl-Afrika.                      **ċ.** fil-Ġappun.

### **Tmiem il-karta**